

قرأت میں جہر اور سر کے مسائل

جہری اور سری قرأت کی حکمت:

سوال: عیدین، جمعہ، مغرب، عشاء اور فجر میں امام صاحب زور سے قرأت کرتے ہیں اور ظہر و عصر میں ایسا نہیں ہوتا، کیا اس میں کوئی خاص بات مضمحل ہے؟ (سید عبدالعزیز، محمد مقبول، محمد سلیم، گوکنڈہ)

الجواب

اصل یہ ہے کہ شریعت میں جس بات کا حکم دیا گیا ہے، اس کو بے چون و چرا اور مصلحت و حکمت جانے بغیر ہی ہر مسلمان کو قبول کرنا چاہئے، خاص کر جو احکام عبادات سے متعلق ہیں، ان میں عقل و قیاس کو کوئی دخل نہیں؛ لیکن اس کا یہ مطلب نہیں کہ اللہ کا کوئی حکم حکمت سے خالی ہو، شریعت کا ہر حکم عقل و دانش پر مبنی ہے؛ لیکن جیسے ہماری نگاہ اور ہماری سماعت کا دائرہ محدود ہے، ہم قریب ہی کی آواز سن سکتے ہیں اور فرلانگ اور دوفرلانگ کی دوری ہی کو دیکھ سکتے ہیں، اسی طرح ہماری عقل بھی کوتاہ اور محدود ہے اور وہ مصالح غیبی کو سمجھنے سے عاجز ہے، اس لئے شریعت کی کوئی بات خلاف عقل تو نہیں؛ لیکن بہت سی باتیں عقل سے ماوراء ضرور ہیں، پس ایسے مسائل میں بے فائدہ تجسس سے اجتناب ہی بہتر ہے۔ (۱) ویسے بہ ظاہر یہ بات سمجھ میں آتی ہے کہ دن کا وقت شور و شغب کا ہوتا ہے اور اس میں ذہنی یکسوئی بھی نہیں ہوتی، اس لئے ظہر و عصر کی نماز میں تلاوت آہستہ رکھی گئی، رات کا وقت سکوت و سناٹے اور ذہنی و قلبی یکسوئی اور فراغ کا ہوتا ہے، اس لئے اس وقت بلند آواز میں تلاوت کا حکم دیا گیا اور فجر کا وقت جو سب سے زیادہ قلبی نشاط کا ہے، اس میں تلاوت بھی طویل رکھی گئی، جن نمازوں میں بڑا اجتماع ہوتا ہے، یعنی عیدین، جمعہ وغیرہ، ان میں خصوصی طور پر دعوتی نقطہ نظر سے قرأت کا حکم دیا گیا اور شاید اس لئے بھی کہ بڑے مجمع کو پرسکون رکھنے اور لوگوں کے خاطر کو جمع رکھنے کی غرض سے بلند آواز ہی مناسب تھی۔ (۲) (کتاب الفتاویٰ: ۱۹۲/۲-۱۹۳) ☆

(۱) الفعل الخالي عن الحكمة عبث والعبث لا يليق بالحكيم. (المحصول للرازي، المسئلة الخامس الدليل

العقلي: ۱۰۴/۶، مؤسسة الرسالة. انیس)

(۲) الجواب الأقرب والله أعلم: أن الحكمة في ذلك أن النهار محل العمل ومحل الأخذ والعطاء ==

منفرد نماز میں قرأت جہری کرے یا سری:

سوال: اگر کوئی شخص کسی وجہ سے مسجد میں نہ جاوے، گھر میں نماز پڑھے، تو اس کو آواز سے نماز پڑھنا جائز ہے، یا نہیں؟

== والإجماع فالسر أجمع للقلب، إذا قرأ سرّاً أجمع لقلبه وأخشع لقلبه حتى يتدبر والليل محل الخلوة في البيت مع الأهل ومحل خلوة بالله عز وجل إذا جهر كان أنشط له وأقرب إلى انتفاعه بالقراءة وأبعد عن النوم فهو في الليل يقرأ جهره ليتدبر كتاب الله ولينشط في قراءته ويجمع قلبه على ذلك لأن ماحوله هادئ فليس عنده مشاغل فيرفع صوته حتى يجمع قلبه ويقرأ كلام الله ويتدبره عن صوت مرفوع رفعا لا يشق عليه ولا يؤذي من حوله إذا كان حوله نوام أو مصلون أو قراء لا يرفع رفعا يؤذيهم ويشق عليهم لكن رفعا خفيفا أما إذا كان أحد فيكون رفعه وسطا يطرد الشيطان ويعين نفسه على النشاط والتدبر... لكن يغلب على الظن والله أعلم أن هذه الأوقات يكون فيها الاستماع متيسرا والفهم في المغرب والعشاء والفجر فينتفع المأمومون بالقراءة بخلاف الظهر والعصر فإنها أوقات مشاغل بحاجات الدنيا وقد لا يكون عندهم من الاستماع والإنصات والفهم ما عندهم في المغرب والعشاء والفجر فمن حكمة الله أن جعل القراءة سرية حتى يتأمل هذا ويتأمل هذا، الإمام يقرأ ويتأمل، والمأموم كذلك، بخلاف المغرب والعشاء فإن مجيء الليل وأول النهار وقت الراحة ووقت الهدوء فالأقرب والله أعلم أن يتيسر لهم من الاستماع والإنصات والاستفادة ما لا يتيسر لهم في الصلاتين النهاريتين: الظهر والعصر، والحكمة في هذا الله سبحانه هو أحكم وأعلم جل وعلا هو الحكيم العليم سبحانه وتعالى في ذلك.

لكن الأقرب والله أعلم أن هذا هو السر في الجهر في المغرب والعشاء في الأولى والثانية والجهر في الفجر والجهر في الجمعة لأنه صلاة يجتمع فيها الناس من كل مكان، من الحكمة أن يجهر فيها بالقراءة حتى يستمعوا ويستفيدوا وهكذا في صلاة العيد وصلاة الاستسقاء لأنها صلوات يحصل فيها الاجتماع والكثرة فمن رحمة الله أن شرع فيها الجهر. (فتاوى نور على الدرب لابن باز بعناية الدكتور محمد بن عسر الشويعر، بيان الحكمة من أن صلوات الليل جهرية: ۲۲۱/۸-۲۲۲. انيس)

☆ سری و جہری قرأت کی مصلحت:

سوال: ظہر، عصر کی نماز بالسر کیوں پڑھی جاتی ہیں اور مغرب و عشاء اور فجر کی نمازیں بالجہر کیوں پڑھی جاتی ہیں؟

هو المصوب

سر اور جہر کا اصلاً تو یہی حکم ہے، ہم اس کے مکلف ہیں، عام مصلحت یہ ہے کہ رات کے وقت شور ہنگامہ ختم ہو جاتا ہے اور سکون ہو جاتا ہے، تو بلند آواز سے پڑھنا زیادہ موزوں ہے، دن میں شور و ہنگامہ رہتا ہے، آوازیں بلند ہوتی رہتی ہیں تو اس وقت سرّاً پڑھنا زیادہ موزوں رہتا ہے۔ (و السر في مخافة الظهور والعصر أن النهار مظنة الصخب واللغط في الأسواق والدور وأما غيرهما فوقت هدوء الأصوات والجهر أقرب إلى تذكر القوم و اتعاظهم. (حجة الله البالغة: ۱۵۲/۲)

تحریر: محمد ظہور ندوی۔ (فتاویٰ ندوة العلماء: ۶۶/۳)

الجواب

منفرد کے لئے نماز جہری میں جیسے مغرب وعشا و صبح میں جہر افضل ہے، پس صورت مسئلہ میں آواز سے پڑھنا درست ہے، بلکہ افضل ہے۔ (۱) البتہ ترک جماعت بلا عذر شرعی گناہ ہے۔ (۲) (فتاویٰ دارالعلوم دیوبند: ۲۵۸/۲-۲۵۹) ☆

نماز کی تکبیرات میں منفرد کے لئے جہر کا حکم:

سوال: مسئلہ بہشتی گوہر (جدید) ص ۳۶، فجر، مغرب، عشاء کے وقت پہلی دو رکعتوں میں سورہ فاتحہ اور دوسری سورہ اور ”سمع اللہ لمن حمدہ“ اور سب تکبیریں امام بلند آواز سے کہے، اور منفرد کو قرأت میں تو اختیار ہے، مگر ”سمع اللہ لمن حمدہ“ اور تکبیریں آہستہ کہے، اور ظہر کے وقت امام صرف ”سمع اللہ لمن حمدہ“ اور سب تکبیریں بلند آواز سے کہے اور منفرد آہستہ اور مقتدی ہر وقت تکبیریں وغیرہ آہستہ کہے۔ (شامی: ۴۹۵/۱)

اس مسئلہ میں منفرد کو قرأت میں سر اور جہر کرنے کا اختیار دیا گیا ہے، تین وقتوں میں (یعنی فجر، مغرب، عشاء) مگر سمع اللہ لمن حمدہ اور سب تکبیریں آہستہ کہنے کو لکھا ہے، شبہ یہ ہے کہ پرانے بہشتی گوہر میں تکبیر وغیرہ کا اختیار مطلقاً لکھا ہے خواہ آہستہ کہے یا جہراً کہے اور چوں کہ اس مسئلہ کے الفاظ تغیر و تبدل کیا گیا، مگر حاشیہ میں کچھ نہیں لکھا کہ

- (۱) وإن كان منفرداً فهو مخير إن شاء جهر وأسمع نفسه لأنه إمام في حق نفسه وإن شاء خافت لأنه ليس خلفه من يسمعه والأفضل هو الجهر ليكون الأداء على هيئة الجماعة. (الهداية، فصل في القراءة: ۱/ ۱۰۵)
- (۲) (والجماعة سنة مؤكدة للرجال) قال الزاهدی: أرادوا بالتأكيد الوجوب. (الدر المختار)
- قال في النهر: إلا أن هذا يقتضي الاتفاق على أن تركها مرة بلا عذر يوجب إثماً، الخ. (رد المحتار، باب الإمامة، مطلب في تكرار الجماعة في المسجد، ظفیر) (النهر الفائق، باب الإمامة والحدث في الصلاة: ۲۳۸/۱. انیس)

☆ منفرد کی نماز میں قراءت و اقامت:

سوال: تنہا آدمی مسجد یا مکان یا میدان میں نماز فرض پڑھتا ہے، تو با قراءت و با تکبیر پڑھنی چاہئے یا نہیں؟

الجواب

جہری نمازوں میں اس حالت میں قراءت بالجہر پڑھنا اچھا ہے اور جہر با تکبیر بھی درست ہے، مگر زیادہ جہر نہ کرے، کسی قدر جہر میں کچھ حرج نہیں ہے۔ (”ویخیر المنفرد فی الجہر“ وهو أفضل ویکتفی بأدناہ (إن أذی) وفي السریة بخافت حتماً علی المذهب“۔ (الدر المختار)

(قوله وهو أفضل) لیکون الأداء علی هيئة الجماعة ولهذا كان أداءه بأذان وإقامة أفضل. وروی فی الخبر: ”أن من صلی علی هيئة الجماعة صلت بصلاته صفوف من الملائكة“۔ (رد المحتار، باب صفة الصلاة، فصل فی القراءة: ۴۹۸/۱، ظفیر) فقط (فتاویٰ دارالعلوم دیوبند: ۲۳۸/۲)

فلاں عبارت بڑھائی گئی ہے، جیسا کہ شروع میں ہدایت کی گئی ہے کہ جو عبارت جدید بڑھائی جاوے گی اس کو حاشیہ میں تحریر کر کے بتلادیا جاوے گا کہ فلاں عبارت بڑھائی ہے، اس لئے تحقیق طلب ہے۔ فقط

الجواب

ہاں اس مسئلہ میں بہشتی گوہر سابق سے کچھ عبارت بدلی ہوئی ہے اور اس کی اطلاع حاشیہ میں اس لئے نہیں دی گئی کہ اس اطلاع کا التزام صرف بہشتی زیور میں کیا گیا ہے، بہشتی گوہر میں اس کا التزام نہیں کیا گیا، ملاحظہ ہو! دیباچہ جدید بہشتی گوہر حصہ ۴: ص: ۴۳۔

بہشتی گوہر قدیم میں صرف اتنی عبارت تھی کہ منفرد کو اختیار ہے، جس سے جہر تکبیر و تسمیع و تحمید میں بھی اختیار کا ایہام ہوتا تھا، حالانکہ منفرد کو صرف جہر قرأت کا اختیار ہے، تکبیرات و تسمیع وغیرہ کا جہر اس کے لئے مشروع نہیں۔ اس لئے اس مرتبہ عبارت میں ترمیم کر دی گئی اور دلیل اس ترمیم کی درمختار مع الشامی بیان سنن الصلوٰۃ، ص: ۴۹۵، ج: ۱، مطبوعہ ۱۲۹۲ھ میں مذکور ہے۔

ونصہ: (وجہر الإمام بالتکبیر) بقدر حاجتہ للإعلام بالدخول والانتقال وكذا بالتسميع والسلام وأما المؤتم والمنفرد فيسمع نفسه. (۱)
اس میں صراحۃً جہر تکبیرات و تسمیع و سلام کو امام کے ساتھ خاص کیا گیا ہے اور منفرد کو اس بارے میں مقتدی کی طرح اخفاء کا حکم کیا گیا ہے اور فصل قراءۃ میں جو کہا گیا ہے:

(ويخير المنفرد في الجهر) وهو أفضل ويكتفي بأدناه (إن أدى)، الخ. (۲)
وہاں صرف جہر بالقرأت میں تخییر مراد ہے، جیسا کہ سیاق سے ظاہر ہے۔ فافہم
یکم محرم الحرام ۱۳۴۶ھ (امداد الاحکام: ۱۹۲۲-۱۹۳)

جماعت کی نماز ہو جانے کے بعد آنے والا سری قرأت کرے گا یا جہری:

سوال: فرض باجماعت ختم ہو جانے کے بعد آنے والا شخص اس نماز کو کس طرح ادا کرے گا، جہر کے ساتھ یا سر کے ساتھ؟

(۱) الدر المختار علی صدر رد المحتار، باب صفة الصلاة، مطلب فی التبلیغ خلف الإمام: ۴۷۵/۱، دار الفکر، انیس ... وأن المنفرد ليس بمخير في الصلاة السرية بل يجب الإخفاء عليه، وهو الصحيح. (البحر الرائق، آداب الصلاة: ۳۵۵/۱، دار الكتب الإسلامية، انیس)

(۲) الدر المختار علی صدر رد المحتار، باب صفة الصلاة، فصل فی القراءۃ: ۵۳۳/۱، دار الفکر، انیس

الجواب ————— وباللہ التوفیق

اگر نماز جہری ہو، یعنی مغرب، عشا اور فجر تو آہستہ سے پڑھنا اور آواز کے ساتھ پڑھنا دونوں جائز ہے؛ لیکن آواز کے ساتھ پڑھنا افضل ہے؛ مگر اتنی بلند آواز سے نہ پڑھے کہ دوسروں کی نماز میں خلل ہو۔ (۱)

(فتاویٰ قاضی مجاہد الاسلام قاسمی: ۶۷)

تنہا جہری نماز پڑھنے والا قرأت آہستہ کرے یا بلند آواز سے:

سوال (۱) جہری نماز کی جماعت ہو چکی بعد میں آنے والا شخص جہر کرے یا سر؟

قضا نماز بلند آواز سے پڑھی جائے، یا آہستہ:

(۲) جہری نماز کی قضا دن میں کرے تو قرأت بلند آواز سے کرے یا آہستہ؟ اسی طرح دن کی سری نماز کی قضا رات میں کرے، تو قرأت بلند آواز سے ہوگی یا آہستہ؟

الجواب ————— وباللہ التوفیق

(۱) جو شخص جماعت چھوٹ جانے کی وجہ سے اپنی نماز تنہا پڑھے اور نماز جہری قرأت والی ہو تو اس شخص کو (خواہ وقت کے اندر پڑھے یا دن میں قضا کرے) بہر صورت اختیار ہے، چاہے تو قرأت جہری کرے، یا سری؟ لیکن افضل یہ ہے کہ شخص مذکور قرأت جہری ہی کرے؛ تاکہ ادا نماز بہ شکل جماعت ہو۔

”وإن كان منفردًا فهو مخير إن شاء جهر وأسمع نفسه لأنه إمام في حق نفسه وإن شاء خافت لأنه ليس خلفه من يسمعه والأفضل هو الجهر ليكون الأداء على هيئة الجماعة“۔ (الهداية: ۱۱۵/۱) (۲)

اگر جہری نماز جماعت کے ساتھ قضا کی جائے خواہ رات میں ہو یا دن میں تو قرأت جہری ہوگی، جیسا کہ نبی کریم صلی اللہ علیہ وسلم نے لیلۃ النعریس میں فجر کی نماز سورج طلوع ہونے کے بعد جہراً ادا کی تھی، (۳) اور اگر سری نماز رات میں بھی ادا کی جائے تو قرأت سری ہی ہوگی، خواہ جماعت کے ساتھ ادا کی جائے یا تنہا۔

(۱) یعنی قرآن کی قراءت جہری نماز میں جہر کے ساتھ اور سری میں آہستہ کرے۔ انیس

”وإن كان منفردًا فهو مخير إن شاء جهر وأسمع نفسه لأنه إمام في حق نفسه وإن شاء خافت لأنه ليس خلفه من يسمعه والأفضل هو الجهر ليكون الأداء على هيئة الجماعة“۔ (الهداية: فصل في القراءة: ۳۴۷/۱-۳۴۸، طبع پاکستان)

(۲) الهداية شرح بداية المبتدى، كتاب الصلاة، باب القراءة: ۴۵/۱، دار إحياء التراث الإسلامية بيروت/ وكذا في منحة السلوك شرح تحفة الملوک، فصل في القراءة: ۱۰۲/۱، وزارة الأوقاف والشؤون الإسلامية قطر۔ انیس

(۳) عن أبي هريرة قال: لما قفل رسول الله صلى الله عليه وسلم فنام، فلم يستيقظ أحد منهم

==

”ومتی قضی الفوائت إن قضاها بجماعة فإن كانت صلاة يجهر فيها يجهر فيها الإمام بالقراءة وإن قضاها وحده يتخير بين الجهر والمخافتة والجهر أفضل كما في الوقت وبخافت فيما يخافت فيه حتماً“۔ (الفتاوى الهندية: ۱/۱۲۱) (۱) فقط واللہ تعالیٰ أعلم

محمد بن عبدالمندوی قاسمی - ۱۴۱۵ھ - (فتاویٰ امارت شرعیہ: ۳۹۸/۲) ☆

نوافل میں جہر کا حکم جب کہ انھیں سر شروع کیا ہو:

سوال: جس شخص نے نماز نفل آہستہ پڑھنی شروع کی پھر زور سے پڑھنے کو جی چاہتا ہے تو درمیان نماز سے زور سے پڑھنا درست ہوگا، یا نہیں؟ والسلام

== وكان أولهم استيقاظاً النبي صلى الله عليه وسلم فقال: أي بلال، فقال بلال: بأبي أنت يا رسول الله أخذ بنفسى الذى أخذ بنفسك، فقال رسول الله صلى الله عليه وسلم: اقتادوا، ثم أناخ فتوضأ فأقام الصلاة ثم صلى مثل صلاته للوقت في تمكث ثم قال: ﴿اقِمِ الصَّلَاةَ لِذِكْرِي﴾. (طه: ۱۴). (سنن الترمذی، کتاب التفسیر، باب ومن سورة طه، ح: ۳۱۶۳) وقال الترمذی: هذا حديث غير محفوظ، رواه غير واحد من الحفاظ عن الزهري عن سعيد بن المسيب عن النبي صلى الله عليه وسلم ولم يذكروا فيه عن أبي هريرة، وصالح بن الأخضر يضعف في الحديث ضعفه سعيد بن القطان وغيره من قبل حفظه

قال الألباني: أخرجه مسلم وأبو داود، وعنه أبو عوانة وكذا البيهقي وابن ماجه والسراج في مسنده من طرق عن ابن شهاب عن سعيد بن المسيب عنه ورواه مالك عن ابن شهاب عن سعيد مرسلاً والصواب الموصول لاتفاق جماعة من الثقات عليه وهم يونس ومعمرو وشعبان وتابعهم صالح بن الأخضر عند الترمذی وللنسائي منه الجملة الأخيرة من طريق يونس وابن اسحاق ومعمرو له طريق أخرى عن أبي هريرة بلفظ: من نسي صلاة فوقتها إذا ذكرها، قال الله عز وجل: ﴿اقِمِ الصَّلَاةَ لِذِكْرِي﴾. (طه: ۱۴) (إرواء الغليل في تخريج أحاديث منار السبيل، حديث: من نام عن صلاة أو نسيها: ۲۹۲/۱، المكتبة الإسلامية بيروت. انيس)

(۱) الباب الحادى عشر فى قضاء الفوائت، دار الفكر. انيس

☆ **جہری نماز کی قضا میں باجماعت کی جائے تو جہر واجب ہے:**

سوال: اگر کسی جماعت کی جہری نماز قضا ہوگئی، اب وہ دن میں اس نماز کو ادا کرنا چاہتے ہیں، تو امام قراءت بالجہر کرے گا، یا بالسر؟ بینوا تو جروا۔

الجواب _____ باسم ملهم الصواب

مسئولہ صورت میں امام پر جہر واجب ہے۔

قال فى التنوير: ويجهر الإمام فى الفجر وأولى العشاين أداءً وقضاءً وجمعة وعيدين و تراويح و وتر بعدها. (رد المحتار: ۴۹۷/۱) (التنوير متن الدر المختار على صدر رد المحتار، باب صفة الصلاة، فصل ويجهر الإمام، الخ: ۵۳۲/۱، دار الفكر، انيس) فقط واللہ تعالیٰ أعلم
غرة رجب ۱۳۹۷ھ - (احسن الفتاوى: ۸۰/۳)

الجواب

اگر نفلیں دن میں پڑھ رہا ہے تو جہر نہ کرے اور اگر رات میں پڑھ رہا ہے تو جہر جائز ہے؛ خواہ ابتدا سے جہر کر رہا ہو، یا وسط میں شروع کر دے، ہر طرح اجازت ہے۔

قال فی مراقی الفلاح: والمنفرد بفرض مخیر فیما جہر الإمام فیہ کمتنفل باللیل فإنه مخیر ویکتفی بأدنی الجہر آہ والجہر أفضل مالم یؤذ نائماً ونحوہ کمربض ومن ینظر فی العلم. (۱)

اور اس کا قیاس اس صورت پر صحیح نہیں کہ نفل کو قیام کے ساتھ شروع کرنے سے پھر قعود جائز نہیں رہتا؛ کیونکہ وہاں قیام رکن صلوٰۃ ہے اور قعود سے اتویٰ ہے اور قعود قائم مقام قیام کے رخصۃ ہے نوافل میں اور یہاں نوافل لیل میں سر یا جہر کوئی واجب نہیں، بلکہ دونوں مخیر فیہ اور مساوی ہیں اور نہ سرا توئی ہے؛ جہر سے، بلکہ بعض دلائل سے نوافل لیل میں جہر کی افضلیت معلوم ہوتی ہے، لہذا انتقال من الاقویٰ الی الاوئی نہ ہوگا؛ بلکہ انتقال مساوی سے مساوی کی طرف یا غیر افضل سے افضل کی طرف ہوگا، پس صحت میں کیا شبہ ہے اور ہدایہ وغیرہ میں جو یہ جزئیہ ہے۔

”لو ترک سورۃ اولیٰ العشاء... (قرأها وجوباً)... (مع الفاتحة جہراً فی الآخرین) لأن الجمع بین جہر ومخافة فی رکعة شنیع. (۲)

یہ جزئیہ جماعت و امام کے ساتھ مخصوص ہے؛ کیوں کہ جہر اسی پر واجب ہے؛ نہ منفرد پر، خصوصاً منفرد فی النوافل پر تو جہر واجب ہے ہی نہیں۔

وصرح فی الہدایۃ فی باب سجود السہو بأن الجہر والمخافة من خصائص الجماعة. (۳)

پس جماعت میں ”جمع بین الجہر والسرفی رکعة“ مکروہ ہے، نہ انفراد میں۔ واللہ اعلم

۱۸/ ذی قعدہ ۱۳۴۲ھ (امداد الاحکام: ۱۸۲/۲-۱۸۳)

- (۱) مراقی الفلاح شرح نور الإيضاح، فصل فی واجب الصلاة: ۹۵، المكتبة العصرية. انیس
 - (۲) الدر المختار علی صمد رد المحتار، باب صفة الصلاة، فصل ویجہر الإمام قبل باب الإمامة: ۵۳۵/۱-۵۳۶، انیس
 - ... لأن الجمع بین الجہر والمخافة فی رکعة واحدة غیر مشروع، الخ. (بدائع الصنائع، کتاب الصلاة، فصل بیان محل سجود السہو: ۱۷۲/۱، دار الکتب العلمیۃ. انیس)
 - (۳) الہدایۃ، باب سجود السہو: ۷۴/۱، دار إحياء التراث الإسلامی بیروت. انیس
- قال: وأكره أن يصلي القوم التطوع جماعة إلا في قيام رمضان خاصة لأن رسول الله صلى الله عليه وسلم لم يؤد التطوعات بالجماعة مع حرصه على أداء الصلاة بالجماعة ولأنه لا يؤذن ولا يقيم ولأن الإخفاء في التطوعات سنة. (النكت للسرخسي، باب من صلاة التطوع أن تستقيم بإمام واحد: ۱۶۹/۱، عالم الكتاب بیروت)
- وقد أفاد أن المتنفل بالنهار يجب عليه الإخفاء مطلقاً والمتنفل بالليل مخیر بین الجہر والإخفاء إن كان منفرداً، أما إن كان إماماً فالجہر واجب كما ذكره الشارح، الخ. (البحر الرائق، آداب الصلاة: ۳۵۵/۱، انیس)

جہری نماز میں امام کو جہر کرنے کا حکم:

سوال: ایک شخص عشا کی فرض نماز تنہا پڑھ رہا تھا دوسرے شخص نے آکر اس کی اقتدا کر لی، امام نے نماز میں جہر نہیں کیا، تو نماز ہوئی یا نہیں؟ کیا امام کو جہری نماز میں جہر کرنا ضروری ہے؟

الجواب

امام نے اگر امامت کی نیت کر لی، تو جہر کرنا ضروری تھا، لیکن اگر امامت کی نیت نہیں کی، تو جہر ضروری نہیں، لہذا نماز ہوگئی، امام کو جہری نماز میں جہر کرنا واجب اور ضروری ہے۔

ملاحظہ ہو! درمختار میں ہے:

(ويجهر الإمام) وجوباً بحسب الجماعة، فإن زاد عليه أساء، ولو ائتم به بعد الفاتحة أو بعضها سرّاً أعادها جهراً، بحر، لكن في آخر شرح المنية: ائتم به بعد الفاتحة، يجهر بالسورة إن قصد الإمامة وإلا فلا يلزمه الجهر. (الدر المختار)

وفى الشامية: (قوله إن قصد الإمامة الخ) عزاه فى القنية إلى فتاوى الكرماني، ووجهه أن الإمام منفرد فى حق نفسه، ولذا لا يحتث فى لا يؤم أحداً ما لم ينو الإمامة، ولا يحصل ثواب الجماعة إلا بالنية. (۱)

طحاوی میں ہے:

ويجب جهر الإمام الواجب منه أدناه وهو أن يسمع غيره، ولو واحداً وإلا كان إسراً (۲). امداد الفتاح میں ہے:

ويجب جهر الإمام بقراءة ركعتي الفجر وقراءة أولى العشائين للمواظبة عليه. (۳) بہشتی گوہر میں ہے:

اگر کوئی شخص تنہا فجر، یا مغرب، یا عشا کا فرض آہستہ آواز سے پڑھ رہا ہو، اسی اثنا میں کوئی شخص اس کی اقتدا کرے، تو اس میں دو صورتیں ہیں:

- (۱) ایک یہ کہ یہ شخص دل میں قصد کرے کہ میں اب امام بنتا ہوں؛ تاکہ نماز جماعت سے ہو جاوے۔
- (۲) دوسری صورت یہ کہ قصد نہ کرے؛ بلکہ بدستور اپنے کو یہی سمجھے کہ گو یہ میرے پیچھے آکھڑا ہوا؛ لیکن میں امام

(۱) ردالمحتار، باب صفة الصلاة، فصل ويجهر الإمام، الخ: ۵۳۲/۱، فصل فى القراءة، سعيد

(۲) الطحاوی علی مراقی الفلاح: ۲۵۲، فصل فى بيان واجبات الصلاة، قديمی

(۳) إمداد الفتاح: ۲۷۸، فصل فى واجبات الصلاة

نہیں بنتا، بلکہ بدستور تنہا پڑھتا ہوں، پس پہلی صورت میں تو اس پر اسی جگہ سے بلند آواز سے قرأت کرنا واجب ہے، پس اگر سورہ فاتحہ یا کسی قدر دوسری صورت بھی آہستہ آواز سے پڑھ چکا ہو، تو اس کو چاہئے کہ اسی جگہ سے بقیہ کو بلند آواز سے پڑھے، اس لئے کہ امام کو فجر و مغرب و عشا کے وقت بلند آواز سے قرأت کرنا واجب ہے، دوسری صورت میں بلند آواز سے قرأت کرنا واجب نہیں ہے اور اس مقتدی کی نماز بھی درست رہے گی؛ کیونکہ صحت صلوٰۃ مقتدی کے لئے امام کا نیت امامت کرنا ضروری نہیں۔ (اصلی بہشتی گوہر، گیارواں حصہ: ۵۸، مقتدی اور امام کے متعلق مسائل، مسئلہ: ۲۰، المدنیہ لاہور) واللہ سبحانہ تعالیٰ اعلم (فتاویٰ دارالعلوم زکریا: ۲۶۸/۲-۲۶۹)

امام کے لیے جہر بالتکبیر سنت ہے، واجب نہیں:

سوال: اگر امام کے سہونے تکبیرات انتقالات میں کسی تکبیر کو جہر سے نہ کہا؛ خفیہ کہا، اس سے سجدہ سہولازم آوے گا، یا نہیں؟

الجواب

نہیں؛ کیوں کہ امام کو جہر کرنا تکبیرات کا سنت ہے۔

كذا في الدر المختار في سنن الصلاة، حيث قال: وجهر الإمام بالتكبير. (۱) فقط

۱۷ شعبان ۱۳۲۹ھ (تمہ اولیٰ، صفحہ: ۳۸) (امداد الفتاویٰ جدید: ۲۰۶/۱)

(۱) تنویر الأبصار علی صدر رد المحتار، باب صفة الصلاة، سنن الصلاة، مطلب فی التبلیغ خلف الإمام: ۴۷۵/۱، انیس

☆ تعلیم و تربیت کے لئے بچہ کا جہر اظہر ادا کرنا:

سوال: ایک طالب علم امامت کے فرائض انجام دے اور ظہر کی نماز بآواز بلند پڑھے؛ تاکہ دوسرے بچے جو اس کے پیچھے نماز پڑھ رہے ہیں، ان کو معلوم ہو جائے کہ کس رکن میں کیا پڑھنا ہے، تو کیا اس طرح نماز پڑھنا جائز ہے؟

(سید غازی الدین خان، ملک پیٹ)

الجواب

اگر یہ نابالغ بچے ہوں اور امامت کرنے والا بچہ بھی نابالغ ہو تو ازراہ تربیت نماز ظہر اور آہستہ پڑھے جانے والے اذکار کو زور سے پڑھنے کی گنجائش ہے؛ کیونکہ نابالغ احکام شرعیہ کے مکلف نہیں ہیں اور ان بچوں کے حق میں یہ نمازیں بھی نفل کے درجہ میں ہیں اور نفل نمازوں میں یہ مقابلہ فرض نمازوں کے احکام کے اعتبار سے زیادہ وسعت ہے، --- سلف صالحین سے بھی تعلیم و تربیت کے مقصد سے گاہے گاہے آہستہ پڑھے جانے والے اذکار کو زور سے پڑھنا ثابت ہے، حضرت عمر رضی اللہ عنہ کے بارے میں منقول ہے کہ ایک بار انہوں نے ”ثناء“ کو جہر کے ساتھ پڑھا، حضرت ابو ہریرہ رضی اللہ عنہ سے ایک موقع پر ”تعوذ“ کو زور سے پڑھنا منقول ہے۔ (دیکھئے: زاد المعاد: ۵۱/۱-۲۷، محشی) (ولکن صح عن عمر بن الخطاب رضي الله عنه أنه كان يستفتح به في ==

قرأت و تکبیر میں جہر کی مقدار:

سوال: نماز پڑھانے میں امام کا قرأت کرنا اور بعض تکبیرات کو اس طرح جہر سے بولنا کہ مسجد سے باہر سڑک تک سنائی دے اور بعض تکبیرات کو اس طرح بولنا کہ دوسری تیسری صف والے بھی نہ سنیں۔ مثلاً تکبیر رکوع آہستہ آواز سے اور تکبیر قومہ بہت زور سے اور تکبیر سجود آہستہ اور تکبیر جلسہ پکار کے۔ ایسا کرنا سنت ہے یا بدعت یا کیا ہے؟ کیا اسی طرح سے کوئی تکبیر اونچی اور کوئی نیچی قرونِ ثلاثہ سے ثابت ہے یا اختراعی ہے؟ بیّنوا تو جروا۔

الجواب

امام کو قرأت اور تکبیرات کے جہر میں طریق اوسط کو اختیار کرنا چاہیے اور قدر حاجت کے موافق جہر کرنا چاہیے اور یہ فرق اور تفاوت مابین التکبیرات کے کہ بعض کو جہر مفطر سے ادا کرنا اور بعض میں قدر حاجت سے بھی کم کر دینا مذموم اور بے اصل ہے، شریعت میں اس کی کچھ اصل نہیں۔ (۱)

صرف سلام میں فقہانے یہ لکھا ہے کہ دوسرے سلام کو پہلے سلام سے کچھ پست آواز سے کہے۔

کما فی الدر المختار: وسنّ جعل الثانی أخفض من الأول. (۲)

پس ماسوا، اس کے اور کسی جگہ جہر میں تفاوت درجات نہیں ہے۔ فقط (فتاویٰ دارالعلوم: ۱۸۰-۱۷۹-۱۸۰) ☆

== مقام النبی صلی اللہ علیہ وسلم ویجہر بہ ویعلمہ الناس. (زاد المعاد فی ہدی خیر الأنام، فصل فی ہدیہ صلی اللہ علیہ وسلم فی الصلاة: ۱۹۸/۱، مؤسسة الرسالة بیروت) / وإنما یتعوذ المصلی فی نفسه إماماً کان أو منفرداً لأن الجہر بالتعوذ لم ینقل عن رسول اللہ صلی اللہ علیہ وسلم ولو کان یجہر لنقل نقلاً مستفیضاً والذی روی عن عمر رضی اللہ عنہ أنه جہر بالتعوذ تأویلہ أنه کان وقع إتفاقیلاً قصداً أو قصد تعلیم السامعین أن المصلی ینبغی أن یتعوذ کما نقل عنہ الجہر بثناء الإفتتاح. (المبسوط للسرخسی، کیفیة الدخول فی الصلاة: ۱۳/۱، دار المعرفۃ بیروت. انیس)

آپ نے بعض دفعہ ”آمین“ زور سے کہی ہے، اس کے بارے میں حدیث کے راوی حضرت وائل بن حجر فرماتے ہیں:

”ما أراه إلا لیعلمنا“. (التعلیق الحسن علی آثار السنن: ۱۸۷/۱، حدیث نمبر: ۳۷۷، ط: گجرالوالہ)

میرے خیال میں حضور کا یہ عمل تعلیم کی غرض سے تھا۔ (کتب الفتاویٰ: ۱۲۳/۱۲۳)

(۱) ”(ویجہر الإمام) وجوباً بحسب الجماعة، فإن زاد علیہ أساء“. (الدر المختار)

وفی الزاهدی عن أبی جعفر: لو زاد علی الحاجة فهو أفضل، إلا إذا أجهد نفسه أو آذى غیره، قهستانی. (رد المحتار، باب صفة الصلاة، فصل فی القراءة: ۴۹۷/۱)

(وجہر الإمام بالتکبیر) بقدر حاجتہ للإعلام بالدخول والانتقال، وکذا بالتسمیع والسلام، وأما المؤتم والمنفرد فیسمع نفسه. (الدر المختار)

(قوله بقدر حاجتہ للإعلام، الخ): وإن زاد کره، ط. قلت: هذا إذا لم یفحش، الخ، ... والزائد علی قدر الحاجة کما هو مکروه للإمام یکره للمبلغ. (رد المحتار، باب صفة الصلاة، سنن الصلاة بمطلب فی التبلیغ خلف الإمام: ۴۳/۱، ظفیر)

(۲) تنویر الأبصار متن الدر المختار علی صدر رد المحتار، باب صفة الصلاة، فصل کیفیة الصلاة، مطلب فی وقت إدراک فضیلة الافتتاح: ۴۹۱/۱، ظفیر

==

سری قرأت کا ادنیٰ درجہ:

سوال: نماز میں قرأت کو قاری نہ سنے تو نماز نہیں ہوتی، بہشتی زیور میں لکھا ہے، اس کا کیا مطلب ہے؟ اکثر نمازی اپنے پڑھنے کو بوجہ شور و غل کے نہیں سن سکتا یا بہرا ہے؛ کیونکہ ہر چیز کے دو درجے ہیں، ایک اعلیٰ اور ایک ادنیٰ، مثلاً جہر کا اعلیٰ درجہ یہ ہے کہ قاری کی قرأت کو دور کے لوگ بھی سن لیں، اور ادنیٰ یہ کہ قریب جو کھڑا ہے وہ سن سکے، اور سری قراءۃ کا اعلیٰ درجہ یہ ہے کہ قاری کی قرأت قاری ہی سنے اور دوسرا نہ سنے اگرچہ برابر کھڑا ہو اور ادنیٰ درجہ یہ ہے کہ قاری کی زبان اور حلق کو حرکت ہو اور قاری خود نہ سنے مگر قلبی دھیان رہے کہ میں پڑھ رہا ہوں، چونکہ حنفیہ کرام کے یہاں جن نمازوں میں جہر نہیں ہے بہت آہستہ پڑھنا اولیٰ ہے وہ کونسا درجہ ہے ادنیٰ یا اعلیٰ اور اس طرح سے نمازی کے حلق اور زبان کو حرکت ہو اور کان نہ سنے تو نماز ہو جاوے گی یا نہیں؟

الجواب

فی الدر المختار، فصل فی القراءۃ: ”(و) أدنی (الجهر إسماع غیرہ، و) أدنی (المخافتة إسماع نفسه)“۔ (۱)
اور رد المحتار میں اس قول کو ہندوانی کی طرف منسوب کر کے اصح وارنج کہا ہے اور چونکہ اس میں احتیاط تھی، لہذا بہشتی زیور کے مؤلف نے اس کو اختیار کیا اور ایک قول کرخی کا ہے، صرف تصحیح حروف کافی ہے، گو خود بھی نہ سنے اور بعض نے اس کی بھی تصحیح کی ہے۔ (کذا فی رد المحتار) (۲)

== ☆ قرأت میں آواز کی مقدار:

سوال: بہشتی زیور میں ہے کہ نماز میں الحمد اور سورت وغیرہ اتنی چپکے سے پڑھے کہ اپنی آواز خود اپنے کان کو نہ سنائی دے تو نماز نہیں ہوگی، تو کیا اتنی زور سے نماز پڑھنا کہ اپنے کان کو سنائی دے فرض ہے یا واجب، اگر غلطی سے چپکے سے پڑھ لی پھر خیال آیا تو کیا سجدہ سہو سے نماز ہو جائے گی؟ بینوا تو جرو۔

الجواب — باسم ملہم الصواب

یہ ایک قول ہے، دوسرا قول یہ ہے کہ اگر حروف صحیح نکالے تو نماز ہو جائے گی، اگرچہ خود نہ سن سکے، قول اول پر عمل کرنے سے اکثر وہم پیدا ہو جاتا ہے اور اکثر لوگ اسی وہم کی وجہ سے زور زور سے پڑھنے لگتے ہیں، جس سے دوسروں کی نماز میں خلل پیدا ہوتا ہے، اس لیے میرے خیال میں دوسرے قول پر عمل کرنا چاہیے۔ فقط واللہ تعالیٰ اعلم

۲۵/زیقعدہ ۱۳۹۸ھ۔ (حسن الفتاویٰ: ۷/۳)

(۱) الدر المختار علی صدر رد المحتار، باب صفة الصلاة: ۱/۳۴۱-۵۳۵، انیس

(۲) وہ علم أنه لا إشكال فی کلام الخلاصة، وأنه لا ینافی کلام الہندوانی بل هو مفرع علیہ بدلیل أنه فی المعراج نقله عن الفضلی، وقد علمت أن الفضلی قائل بقول الہندوانی فقد ظهر بهذا أن أدنی المخافتة إسماع نفسه أو من بقربه من رجل أو رجلین مثلاً، وأعلیها تصحیح الحروف کما هو مذهب الکرخی، ولا تعتبر هنا فی الأصح. (رد المحتار، کتاب الصلاة، فصل فی القراءۃ: ۱/۳۴۱-۵۳۵، دار الفکر، انیس)

پس احوط تو ہندوانی کا قول ہے، باقی نماز کرنی کے قول پر عمل کرنے والے کی بھی ہو جاوے گی۔ (۱) واللہ اعلم
۲۷ ربیع الاول ۱۳۲۵ھ (امداد، اول: ۸۸) (امداد الفتاویٰ جدید: ۲۳۴/۱-۲۳۵)

سری نمازوں میں اتنا زور سے پڑھنا کہ بغل کا آدمی سن لے کیسا ہے:

سوال: زید جب نماز پڑھتا ہے، تنہا یا باجماعت تو رکوع اور سجدہ وغیرہ کی تسبیحات کو بعض دفعہ اتنی آواز سے پڑھتا ہے کہ دائیں، بائیں بغل کے نمازی بھی سن لیتے ہیں اور اسی طرح سے نماز کی قرأت جو سری ہے، بعض اوقات زید، بعض بعض آیات؛ مثلاً! ﴿إِيَّاكَ نَعْبُدُ وَإِيَّاكَ نَسْتَعِينُ﴾ وغیرہ اتنی زور سے پڑھتا ہے کہ بغل کے آدمی بھی سن لیتے ہیں، از روئے شرع یہ فعل کیسا ہے؟

الجواب ————— وباللہ التوفیق

جان بوجھ کر زید کا ایسا کرنا اچھا نہیں، اگر کبھی پڑھتے ہوئے اتفاقاً اس طرح کی آواز زور سے نکل جائے تو کوئی حرج نہیں، لیکن احتیاط کرنا چاہئے۔ (۲) فقط واللہ تعالیٰ اعلم
عبد اللہ خالد مظاہری۔ ۱۹/۴/۱۴۰۱ھ۔ (فتاویٰ امارت شرعیہ: ۲۰۹/۲)

ضرورت سے زیادہ بلند آواز سے قرأت جائز ہے:

سوال: نماز کے اندر جہری قرأت باواز بلند قرأت پڑھنا شرعاً درست ہے یا نہیں، اور آیت کریمہ ﴿وَلَا تَجْهَرُ بِصَلَوَاتِكَ وَلَا تُخَافُتُ بِهَا وَابْتَغِ بَيْنَ ذَلِكَ سَبِيلًا﴾ (۳) کا کیا مطلب ہے؟ بینوا تو جروا۔

الجواب ————— باسم ملہم الصواب

ضرورت سے زیادہ بلند آواز سے قرأت کرنا جائز ہے، البتہ جہر میں تکلف کرنا یا اتنا جہر کہ نماز میں تشویش کا باعث بنے یا کسی کے لیے باعث ایذا ہو، ناجائز ہے۔

(۱) ”وفی الهدایة: ۹۸: ثم المخافة أن يسمع نفسه والجهر أن يسمع غيره وهذا عند الفقيه أبي جعفر الهندواني، وقال الكرخي: أدنى الجهر أن يسمع نفسه وأدنى المخافة تصحيح الحروف؛ لأن القراءة فعل اللسان وعلى هذا الأصل كل ما يتعلق بالنطق. (الهداية، كتاب الصلاة، فصل في القراءة: ۱۰۶/۱-۱۰۷)

(۲) (و) أدنى (المخافة إسماع نفسه) ومن بقربه، فلو سمع رجل أو جلان فليس بجهر، والجهر أن يسمع الكل. (الدر المختار على رد المحتار، باب صفة الصلاة، فصل في القراءة، مطلب في الكلام على الجهر والمخافة: ۲۰۲/۲-۲۰۳)

واضح رہے کہ اگر رکوع اور سجدہ وغیرہ کی تسبیحات کو یا سری نمازوں میں قرآنی آیات کو اتنی آواز سے پڑھتا ہے کہ دائیں، بائیں ایک دو مقتدی سن لیتے ہیں اور سبھی لوگ نہیں سنتے تو اس میں کوئی مضائقہ نہیں ہے، اس لئے کہ یہ صورت سر کی ہے نہ کہ جہر کی، جیسا کہ درمختار کی مذکورہ

بالا عبارت سے واضح ہے۔ [مجاہد]

(۳) سورة بنی اسرائیل: ۱۱۰. انیس

فی الشامیۃ تحت (قوله فإن زاد علیه أساء): وفي الزاهدی عن أبی جعفر: لو زاد علی الحاجة فهو أفضل، إلا إذا أجهد نفسه أو أذى غيره، قهستانی. (رد المحتار: ۴۹۷/۱) (۱)

آیت کا شان نزول یہ ہے کہ حضور اکرم صلی اللہ علیہ وسلم آواز بلند قرأت فرماتے تو مشرکین سن کر برا بھلا کہتے تھے، اس پر یہ حکم نازل ہوا کہ معتدل آواز سے قرأت کریں؛ تاکہ صرف صحابہ کرام رضی اللہ تعالیٰ عنہم سنیں اور مشرکین تک آواز نہ پہنچے، اس سے مطلقاً بلند آواز سے قرأت کی ممانعت ثابت نہیں ہوتی۔ فقط واللہ تعالیٰ اعلم

۱۲/رجب ۱۳۹۲ھ۔ (حسن الفتاویٰ: ۷۸/۳) ☆

نماز میں الفاظ کا زبانی تلفظ ضروری ہے:

سوال: کیا فرماتے ہیں علماء دین و شرع متین ان مسائل ذیل کے بارے میں کہ!

(۱) اگر ایک نمازی الحمد، تشہد، درود شریف اور دعا پورے دھیان کے ساتھ معنی سمجھتے ہوئے اور ہونٹ بند کئے ہوئے دل میں الفاظ ادا کرے، کیا قرأت وغیرہ دل میں پڑھنے سے نماز ہو جاتی ہے؟

(۱) باب صفة الصلاة، فصل ويجهر الإمام، فصل في القراءة: ۵۳۲/۱، دار الفکر بیروت. انیس

☆ نماز میں غیر معتدل اور ناہموار آواز:

سوال: امام نماز میں اپنی آواز بلا ضرورت بلند کرتا ہو، ایک تکبیر معتدل آواز میں کہتا ہو اور دوسری تکبیر بلند آواز میں، یا قراءت کے وقت ایک دو آیت معتدل آواز میں اور تیسری بلند آواز میں، کیا اس طرح نماز پڑھنا مناسب ہے؟

(سید عبد الرحیم، مانوت، پربھنی)

الجواب

تکبیر انتقال ہو، یا قرآن مجید کی قراءت، امام کو اتنی ہی آواز بلند کرنی چاہئے کہ مقتدیوں کو آواز پہنچ جائے، خواہ مخواہ ضرورت سے زیادہ بلند آواز مناسب نہیں۔ (ولا یجهد نفسه فی الجهر. تبیین الحقائق، فصل الشروع فی الصلاة و بیان إحرامها: ۱۲۷/۱، بولاق. انیس)

علامہ حکفی نے لکھا ہے کہ ضرورت سے زیادہ بلند آواز میں قرآن پڑھنا بہتر نہیں۔

”(ویجهر الإمام) وجوباً بحسب الجماعة، فإن زاد علیه أساء“. (الدر المختار: ۷۹۷/۱) (الدر المختار علی صدر رد المحتار، باب صفة الصلاة، فصل ويجهر الإمام، فصل في القراءة: ۵۳۲/۱، انیس)

آواز ایسی ہونی چاہئے کہ جو چاہے وہ آیات قرآنی میں تدبر کر سکے اور اس کو استحضار قلبی حاصل ہو۔ (الفتاویٰ الہندیہ: ۷۲/۱)

وإذا جهر الإمام فوق حاجة الناس فقد أساء لأن الإمام إنما يجهر لإسماع القوم ليذبروا في قراءة ته ليحصل إحصار القلب، كذا في السراج الوهاج. (الفصل الثالث في سنن الصلاة وآدابها، ط: دار الفکر بیروت. انیس)

اگر آواز میں بہت زیادہ نشیب و فراز اور تارچڑھاؤ ہو تو اس ناہمواری کی وجہ سے استحضار قلبی پیدا نہیں ہو پاتا ہے اور انسان تدبر و فکر کے موقف میں نہیں رہتا، اس لئے امام صاحب کو تکبیرات انتقال اور قراءت معتدل اور ہموار آواز میں کرنی چاہئے۔

(کتاب الفتاویٰ: ۱۲۰/۳، ۱۲۱)

(۲) اگر دل میں پڑھنے سے نماز ادا نہیں ہوئی تو وہ کونسا طریقہ ہے کہ ہونٹ بند کئے ہوئے زبان سے الفاظ ادا ہو سکیں؟ آج کل ۹۹ فیصد نمازی اسی طرح معلوم ہوتے ہیں کہ ان کے ہونٹ نہیں ہلتے، اگر کوئی ایسا طریقہ ہو تو قرآن و سنت کے مطابق لکھوا کر ارسال کریں؛ تاکہ میں بھی بہ آسانی نماز ادا کر سکوں؟ بینواتو جروا۔
(المستفتی: نور محمد بوہڑ بازار راولپنڈی، یکم جون ۱۹۷۰ء)

الجواب

(۱) یہ تدبر اور تفکر ہے، لہذا اس سے ذمہ فارغ نہیں ہوتا ہے، فراغت ذمہ کے لئے تلفظ ضروری ہے۔
وفی الهدایة: ۹۸/۱: ”ثم المخافة أن يسمع نفسه والجهر أن يسمع غيره وهذا عند الفقيه أبي جعفر الهندي وانی ... وقال الكرخي: أدنى الجهر أن يسمع نفسه وأدنى المخافة تصحيح الحروف؛ لأن القراءة فعل اللسان دون الصماخ ... وعلى هذا الأصل كل ما يتعلق بالنطق“ (۱)
(۲) گونگے کے ماسوا کے لئے گنجائش نہیں ہے، آپ مشقت برداشت کریں اور تلفظ کیا کریں، اللہ تعالیٰ آپ کو دگنا اجر دے گا۔ (لحدیث ورد بذلک) (۲)
اور آپ جس طرح گفتگو کرتے ہیں اور مشقت برداشت کرتے ہیں تو اسی طرح نماز میں بھی مشقت برداشت کریں۔ فقط (فتاویٰ فریدیہ: ۲۴۰/۲) ☆

اگر امام جہری نماز میں چند آیتیں سرّاً پڑھ جائے، تو کیا کرے:

سوال: اگر امام جہری نماز میں دو تین آیتیں خفیہ پڑھ جائے، تو یاد آنے پر شروع سے جہراً پڑھے، یا اسی جگہ سے؟ اور سجدہ کر لیوے، یا نہ کرے؟

(۱) الهدایة، کتاب الصلاة، فصل فی القراءة: ۱۰۶/۱-۱۰۷/۱ ط: دار احیاء التراث الإسلامی بیروت. انیس)
(۲) عن عائشة قالت: قال رسول الله صلى الله تعالى عليه وسلم: ”الماهر بالقرآن مع السفارة الكرام البررة والذي يقرأ القرآن ويتتبع فيه وهو عليه شاق له أجران“. متفق عليه. (مشکوٰۃ المصابيح، باب فضائل القرآن: ۱۸۴/۱) أخرجه الإمام أحمد، مسند الصديقة عائشة بن الصديق (ح: ۲۴۶۶۷) / ومسلم، باب فضل الماهر في القرآن (ح: ۷۹۸) / وأخرجه البخاري، باب يوم ينفخ في الصور فتأتون أفواجا (ح: ۴۹۳۷) بلفظ: مثل الذي يقرأ القرآن وهو حافظ له من السفارة الكرام البررة ومثل الذي يقرأ وهو يتعاهده وهو عليه شديد فله أجران. انیس)

☆ نماز کے الفاظ تفکر سے نہیں، تلفظ سے ادا کرنا لازمی ہے:

سوال: کیا فرماتے ہیں علماء دین شرع متین اس مسئلہ کے بارے میں کہ نماز باجماعت ادا کرتے ہوئے جب تشهد، درود شریف اور دعا وغیرہ کرنی ہوتی ہے، تو زبان سے پڑھتے ہوئے میری زبان سے الفاظ صحیح طریقے سے ادا نہیں ہوتے، بلکہ دل میں پورے دھیان کے ساتھ معنی سمجھتے ہوئے پڑھ سکتا ہوں، تو کیا اس سے نماز ہو جائے گی؟ اگر نہیں تو پھر حضرت میں کیا کروں میں بڑی مشکل میں گرفتار ہوں، اگر زبان سے الفاظ ادا کرتا ہوں، تو کچھ آواز بھی نکلتی ہے جس کی وجہ سے ساتھ والے نمازیوں کو نماز پڑھنے میں خلل آتا ہے، اگر آواز نہ نکالوں تو زبان پر الفاظ تو چڑھتے ہیں،

==

الجواب

از سر نو جہر اُپڑھے، (۱) اور سجدہ سہو کرے۔ (۲) (فتاویٰ دارالعلوم دیوبند: ۲۵۶/۲-۲۵۷)

فاتحہ کا کچھ حصہ سر اُپڑھنے کے بعد نیت امامت کر لی تو فاتحہ کا اعادہ نہ کرے:

سوال: منفرد جہری نماز سر اُپڑھ رہا تھا، سورۃ فاتحہ کی قرأت کے درمیان کسی نے اس سے اقتدا کر لی اور اس نے بھی امامت کی نیت کر لی، تو اب سورۃ فاتحہ شروع سے دوبارہ جہر اُپڑھے، یا کہ وہیں سے آگے جہر اُپڑھنا شروع کر دے؟ بینوا تو جروا۔

الجواب ————— باسم ملہم الصواب

اس میں اختلاف ہے، بعض وجوب اعادہ کے قائل ہیں اور بعض وجوب عدم اعادہ کے، قول ثانی رائج ہے، لہذا اعادہ نہ کرے، بصورت اعادہ چوں کہ قول رائج کی بنا پر ترک واجب عمداً کیا ہے، لہذا نماز واجب الاعادہ ہونا چاہیے؛ مگر اختلاف کی وجہ سے ایسی صورت میں یہ فیصلہ مناسب نظر آتا ہے کہ نماز کا اعادہ افضل ہے، واجب نہیں۔

قال فی العلانیۃ: ولوائتم بہ بعد الفاتحة أو بعضها سرّاً أعادها جہراً بحر، لکن فی الآخر شرح المنیۃ انتم بہ بعد الفاتحة، یجہر بالسورۃ إن قصد الإمامۃ وإلا فلا یلزمہ الجہر. (الدر المختار) وقال ابن عابدین رحمہ اللہ تعالیٰ: (قوله لکن، الخ) استدراک علی قوله ولوائتم بہ، وهذا قول

== لیکن پتہ نہیں چلتا کہ زبان سے ادا ہوئے ہیں یا نہیں؟ بینوا تو جروا۔ (المستفتی: نور محمد بوہڑ بازار راولپنڈی..... مئی ۱۹۷۰ء)

الجواب

چونکہ تشہد کا پڑھنا واجب ہے، لہذا آپ کے لئے ضروری ہے کہ آپ تدر اور تفکر پر اکتفا نہیں کریں گے، بلکہ اپنی مقدور اور استطاعت کے موافق تلفظ کریں گے، آپ اگر اپنے الفاظ نہ سنیں، لیکن یہ یقین حاصل ہو کہ میں نے زبان سے صحیح حروف کی ہے، تو یہ بھی کافی ہے۔ (قال العلامة الحصکفی: (و) أدنی (الجہر إسماع غیرہ، و) أدنی (المخافتة إسماع نفسه. (الدر المختار)

قال ابن عابدین: اعلم أنهم اختلفوا فی حد وجود القراءة علی ثلاثة أقوال: فشرط الہندوانی والفضلی لوجودها خروج صوت یصل إلی أذنه، وبہ قال الشافعی. وشرط بشر المریسی وأحمد خروج الصوت من الفم وإن لم یصل إلی أذنه، لکن بشرط کونه مسموعاً فی الجملة، حتی لو أدنی أحد صماخه إلی فیہ یسمع. ولم یشرط الکرخی وأبو بکر البلیخی السماع واكتفيا بتصحيح الحروف. (رد المحتار، باب صفة الصلاة، فصل فی القراءة: ۳۹۴/۱) فقط (فتاویٰ فریدیہ: ۲۳۱/۲)

(۱) در مختار میں ہے: (ویجہر الإمام) وجوباً بحسب الجماعة، فإن زاد علیه أساء، ولوائتم بہ بعد الفاتحة أو بعضها سرّاً أعادها جہراً بحر. (الدر المختار)

شامی میں ہے: (قوله أعادها جہراً) لأن الجہر فیما بقی صار واجباً بالافتداء، والجمع بین الجہر والمخافة فی رکعة واحدة شنیع بحر. (رد المحتار، باب صفة الصلاة، فصل فی القراءة: ۴۹۷/۱، ظفیر)

(۲) چونکہ تاخیر ہوئی ہے، اس لئے سجدہ سہو کرے۔

وتأخیر الواجب عن محله وهو موجب لسجود السهو. (رد المحتار، فصل فی القراءة: ۱۴۹۷/۱) ظفیر

آخر، وقد حکى القولین القهستانی حیث قال: إنَّ الإمام لو خافت ببعض الفاتحة أو كلها أو المنفرد ثم اقتدى به رجل أعادها جهراً كما في الخلاصة، وقيل لم يعد وجهه فيما بقي من بعض الفاتحة أو السورة كلها أو بعضها كما في المنية، اهـ، وعزا في القنية القول الثاني إلى القاضي عبد الجبار وفتاوى السعدی، ولعل وجهه أنَّ فيه التحرز عن تكرار الفاتحة في ركعة وتأخير الواجب عن محله، وهو موجب لسجود السهو فكان مكروهاً، وهو أسهل من لزوم الجمع بين الجهر والإسرار في ركعة على أن كون ذلك الجمع شنيعاً غير مطرد لما ذكره في آخر شرح المنية أن الإمام لو سها فخافت بالفاتحة في الجهرية ثم تذكر بجهر بالسورة ولا يعيد، ولو خافت بآية أو أكثر يتمها جهراً ولا يعيد. وفي القهستانی: ولا خلاف أنه إذا جهر بأكثر الفاتحة يتمها مخافة، كما في الزاهدی، اهـ، أى في الصلاة السريّة، وكون القول الأول نقله في الخلاصة عن الأصل كما في البحر، والأصل من كتب ظاهر الرواية لا يلزم منه كون الثاني لم يذكر في كتاب آخر من كتب ظاهر الرواية، فدعوى أنه ضعيف رواية ودراية غير مسلمة، فافهم. (رد المحتار: ۹۷/۱) (۱) فقط والله تعالى أعلم

۷/ شعبان ۱۳۹۸ھ۔ (حسن الفتاوی: ۸۴/۳) ☆

(۱) باب صفة الصلاة، فصل في القراءة، انیس

☆ جہری نماز میں سورہ فاتحہ کا جہر بھول گیا تو کیا سورہ فاتحہ کا اعادہ کرے گا:

سوال: ایک شخص نماز جہری پڑھا رہا تھا، اس نے رکعت اولیٰ جہر کے ساتھ مکمل کی مگر رکعت ثانیہ میں جہر کرنا بھول گیا، یہاں تک کہ اس نے سورہ فاتحہ پوری کر لی، پھر کسی نے پیچھے سے سبحان اللہ کے ذریعہ لقمہ دیا تو اس نے سورہ جہر سے پڑھی، مگر سجدہ سہونہ کیا، اس لئے نماز کا اعادہ کیا گیا، پھر دو شخص آئے ان میں سے ایک نے جماعت اولیٰ کی ایک رکعت پائی اور دوسرے نے بالکل ہی نہیں پائی، جب دوسری مرتبہ جماعت شروع ہوئی تو ایک شخص نے کہا کہ: آپ دونوں اپنی نمازیں الگ پڑھیں، اس میں آپ شرکت نہیں کر سکتے، آپ کی نماز نہیں ہوگی، کیا اس قسم کا بھی کوئی مسئلہ ہے؟ برائے مہربانی مطلع فرمائیں؟ بینو اتوجروا۔

الجواب

حامداً ومصلياً مسلماً: یہ دونوں شخص اعادہ کرنے والی جماعت کے ساتھ اپنی نماز ادا کر سکتے تھے؛ کیونکہ صورتِ مسئلہ میں نماز کا اعادہ واجب تھا اور اعادہ کرنے کے بعد دوسری بار پڑھی ہوئی نماز فرض کامل ہو کر واقع ہوتی ہے۔

يؤخذ من لفظ الإعادة ومن تعريفها بما مر أنه ينوي بالثانية الفرض، لأن ما فعل أولاً هو الفرض بإعادته فعلة ثانياً، أما على القول بأن الفرض يسقط بالثانية فظاهر، وأما على القول الآخر فلائن المقصود من تكريرها ثانياً جبر نقصان الأولى فالأولى فرض ناقص، والثانية فرض كامل مثل الأولى ذاتاً مع زيادة وصف الكمال، ولو كانت الثانية نفلاً لزم أن تجب القراءة في ركعاتها الأربع، وأن لا تشرع الجماعة فيها ولم يذكره، ولا يلزم من كونها فرضاً عدم سقوط الفرض بالأولى؛ لأن المراد أنها تكون فرضاً بعد الوقوع، أما قبله فالفرض هو الأولى. وحاصله توقف الحكم بفرضية الأولى على عدم الإعادة، وله نظائر: ==

== کسلا من علیہ سجود السہو یخرجه خروجا موقوفاً و کفساد الوقتیۃ مع تذکر الفائتۃ (إلی قولہ) ونظیر ذلک القراءة فی الصلاة، فإن الفرض منها آية والثلاث واجبة والزائد سنة، وما ذاک إلا بالنظر إلی ما قبل الوقوع، بدلیل أنہ لو قرأ القرآن کلہ فی رکعة یقع الکل فرضاً، وکذا لو أطال القيام أو الركوع أو السجود. (رد المحتار: ۵۳۶/۱) کتاب الصلاة، باب قضاء الفوائت، مطلب فی تعریف الإعادة، تنبیہ: ۴۸۷/۱، نعمانیہ، دیوبند

تنبیہ: حکیم الامت حضرت اقدس تھانوی نے بھی یہی لکھا ہے اور دلیل کی روشنی میں یہی رائج بھی معلوم ہوتا ہے، جیسا کہ علامہ شامی اس پر مصر ہیں؛ لیکن بہت سے علما کا خیال ہے کہ بعد میں آنے والا شخص جو پہلی جماعت میں شریک نہ تھا دوسری جماعت کے ساتھ اپنی فرض ادا نہیں کر سکتا، اگر پڑھا تو نفل ہو جائے گی، فرض الگ پڑھنی پڑھے گی۔

نوٹ: اب علماء ہند کا عمل اور فتویٰ اسی آخری قول پر ہے، حضرت اقدس تھانوی نے بھی اسی طرف رجوع فرمایا ہے، چنانچہ امداد الاحکام: ۴۷۱/۱؛ میں ہے کہ!

اس مسئلہ میں اختلاف ہے، وہ یہی ہے کہ نووارد جماعت میں شریک نہ ہو۔

حضرت مولانا (تھانوی) صاحب مد فیضہم نے بھی اب اسی کو رائج فرمایا ہے (سوال: امام نے مغرب کی نماز قاعدہ کے موافق تین رکعت پوری کر کے چوتھی رکعت سہواً اور پڑھادی، بعد سلام کے مقتدیوں نے یاد دلا یا کہ چار رکعت ہوئی ہیں، امام نے یہ سن کر دوبارہ پھر نماز پڑھادی، سو یہ نماز یقیناً ادا ہوگئی ہوگی، اب اس میں دو بات اور قابل تحقیق ہیں:

- (۱) پہلی نماز میں جو لوگ دوسری یا تیسری یا چوتھی رکعت میں آکر شریک ہوئے تھے وہ بھی اس اعادہ میں شریک ہو سکتے ہیں یا نہیں؟
- (۲) جو لوگ اس اعادہ والی نماز میں از سر نو شریک ہوئے ہیں ان کی نماز بھی ہو جاوے گی یا نہیں؟

جواب: اس کے متعلق جزئیہ تو نہیں ملا؛ لیکن قواعد سے اختلاف معلوم ہوتا ہے، کیوں کہ قاعدہ کلیہ ہے کہ امام کی نماز مقتدی کی نماز سے اَدَوْن ہونے کی صورت میں اقتدا صحیح نہیں اور صورت مذکورہ فی السؤال (جب کوئی واجب ترک ہوا ہو) میں اعادہ کیا جاوے، تو اس میں یہ اختلاف ہے کہ دوسری نماز یا فرض واقع ہوگی یا نماز اول کے جابر ہوتی ہے، اس لئے اعادہ مذکورہ کے وقت کسی نئے آدمی کی اقتدا میں اختلاف ہوگا اور چونکہ مختار قول ثانی ہے، کما صرح فی الدر مع شرحہ: ۴۷۶/۱، اس لئے اقتدا نہ کرنا مختار ہوگا اور جس شخص نے چوتھی رکعت میں اقتدا کی ہے، چونکہ اس کی اقتدا صحیح نہیں ہوئی۔ (کما فی الشامی: ۷۸۲/۱)

تنمۃ: لو اقتدی بہ مفترض فی قیام الخامسة بعد القعود قدر التشهد لم یصح ولو أعاد إلی القعدة.

اس لئے وہ اس شخص کے مانند ہے جو پہلی نماز میں بالکل شامل نہیں ہوا، اور دوسری تیسری رکعت میں شامل ہونے والوں نے اگر اپنی وہ رکعت جس میں یہ مسبوق ہیں ادا کر لی ہے تب تو جماعت ثانیہ میں شریک ہو جاویں، اور اگر دوسری جماعت کی تیاری سن کر انھوں نے نماز توڑ دی ہے تو وہ بھی نئے اشخاص کے حکم میں ہوں گے، کما لا یخفی، واللہ اعلم (امداد الاحکام، کتاب الصلاة، فصل فی المسبوق والملاحق: ۴۷۵/۱، مکتبہ دارالعلوم، کراچی) وکذا فی فتاویٰ محمودیہ، کتاب الصلاة، باب الجماعۃ: ۴۴۶/۲، ادارہ صدیقی، ڈابھیل (واللہ اعلم بالصواب)

(فتاویٰ ریاض العلوم: ۵۱۶/۳-۵۱۸)

مقتدی کی شرکت کے بعد بقیہ قرأت کو جہراً پڑھنے کا وجوب

اور قرأت مکمل ہونے کے بعد مقتدی کی شرکت پر دوبارہ قرأت کا واجب نہ ہونا:

سوال: اگر اقتدا کیا نمازی کا کسی نے بعد کل یا جزو پڑھ لینے فاتحہ آہستہ کے تو فاتحہ کو جہر سے اعادہ کرے۔
الحجۃ الرائق میں وجہ اعادہ یہ لکھی ہے کہ دوسرے کی اقتدا کے سبب اس پر جہر واجب ہو گیا، اب اگر صرف باقی قرأت کو پکار کے پڑھتا ہے تو ایک رکعت میں آہستہ پڑھنا اور پکار کر پڑھنا جمع ہو جاتا ہے، حالانکہ یہ امر برا ہے اور اگر آہستہ پڑھتا ہے تو جہر کے واجب ہونے کے بعد آہستہ پڑھنا واجب کا ترک ہے، اس لئے اعادہ جہر سے ضرور ہوا۔ (غایۃ الاوطار)
شامی نے اس مسئلہ میں بہت قیل و قال کی ہے، جناب ذرا شامی کو ملاحظہ فرما کر تحریر فرماویں کہ شامی کا قول درست ہے یا غایۃ الاوطار کا اور جس صورت میں کہ اعادہ الحمد کا کیا جاوے گا تو سجدہ سہو کیا جاوے گا یا نہیں اور اگر سجدہ سہو کیا جاوے گا، تو اس میں یہ خدشہ ہوتا ہے اس صورت میں اعادہ سورۃ فاتحہ کا بالقصد ہے اور سجدہ سہو بوجہ سہو کے ہوتا ہے۔
مولوی عبدالشکور صاحب لکھنوی نے علم الفقہ میں سجدہ سہو اس صورت میں لکھا ہے اور شامی کے قول سے بھی سجدہ سہو معلوم ہوتا ہے یہ تو سورۃ فاتحہ کی بابت عرض کیا اور اگر کوئی شخص تنہا نماز پڑھ رہا ہے اور بعد الحمد ختم سورۃ بھی کر چکا، اس وقت کسی نے اقتدا کی تو یہ کیا کرے، یا اگر بعد الحمد کے سورۃ پڑھنے میں اقتدا کیا تو کیا کرے؟

الجواب

میں نے شامی کو دیکھا عدم اعادہ جہر بالباقی کے متعلق شامی نے یہ لکھا ہے:

وهو أسهل من لزوم الجمع بين الجهر والإسراء في ركعة، على أن كون ذلك الجمع شنيعاً غير مطرد لما ذكره في آخر شرح المنية أن الإمام لو سها فخافت بالفاتحة في الجهرية ثم تذكر يجهر بالسورة ولا يعيد، ولو خافت بآية أو أكثر يترجمها جهراً ولا يعيد (إلى قوله) فدعوى أنه ضعيف رواية ودراية غير مسلمة فافهم. (۱/۵۵۵)

سو یہی میرے جی کو لگتا ہے اور شامی کی رائے بھی اسی کی ترجیح کی معلوم ہوتی ہے کہ بقیہ فاتحہ جہر سے پڑھ لے و بس، (۲)
اسی طرح اگر سورت پڑھنے میں اقتدا کیا تو جس قدر قرأت اوپر پڑھنا چاہئے وہ جہر سے پڑھ لے اور اگر قرأت ختم کرنے کے بعد کسی نے اقتدا کیا تو اس قرأت کے کسی حصہ کا جہر واجب نہیں۔

۱۲/ ذی الحجہ ۱۳۳۱ھ۔ (تمتہ ثانیہ، صفحہ: ۹۹) (امداد الفتاویٰ جدید: ۲۵۰/۱-۲۵۱)

(۱) رد المحتار، باب صفة الصلاة، فصل ويجهر الإمام، انیس

(۲) اور یہ سب اس وقت ہے کہ یہ شخص امام ہونے کی نیت بھی کرے، ورنہ اگر اب بھی اپنے کو منفرد سمجھتا ہے تو احکام امامت کے ان میں سے جہر بالقراءة ہے، اس پر واجب نہ ہوں گے اور مقتدی کی نماز بھی صحیح ہو جاوے گی کہ مرد مقتدی کی صحت صلوٰۃ کے لئے امام کی نیت شرط نہیں۔